



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, અલથાણ રોડ, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

Ref no. PN 2025-26/193

Dt. 18/10/2025

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના ટૅન્કમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સેક્રેટરી)

ચેમ્બરના પ્રતિનિધિમંડળની ઈન્ડોનેશિયાના વેપાર-વાણિજ્ય મંત્રી સાથે વિશેષ બેઠક

દક્ષિણ ગુજરાત અને ઈન્ડોનેશિયા વચ્ચે બિઝનેસ સહયોગ વધારવા ચર્ચા

ચેમ્બર પ્રમુખ નિખિલ મદ્રાસીએ સરસાણામાં યોજાનારા ગ્લોબલ વિલેજ 2026 માટે

ઈન્ડોનેશિયાના વેપાર મંત્રી અને ઉદ્યોગ અગ્રણીઓને આમંત્રણ પાઠવ્યું

સુરત: ઈન્ડોનેશિયાના વેપાર મંત્રાલય હેઠળ ડિરેક્ટોરેટ જનરલ ઓફ નેશનલ એક્સપોર્ટ ડેવલપમેન્ટ દ્વારા આયોજિત ગ્લોબલ ટ્રેડ એક્સ્પો ઈન્ડોનેશિયાની 40મી આવૃત્તિના ઉદ્ઘાટન સમારોહ દરમિયાન ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી (એસજીસીસીઆઈ)ના પ્રમુખ શ્રી નિખિલ મદ્રાસીના નેતૃત્વ હેઠળ ચેમ્બરના 16 સભ્યોના ઉચ્ચ સ્તરીય પ્રતિનિધિમંડળને પ્રજાસત્તાક ઈન્ડોનેશિયાના વેપાર અને વાણિજ્ય મંત્રી મહામહિમ શ્રી બુડી સાન્તોસો સાથે વિશેષ બેઠક કરવાનું સૌભાગ્ય મળ્યું હતું. આ પ્રતિનિધિમંડળમાં ચેમ્બરના માનદ મંત્રી શ્રી બિજલ જરીવાલા, માનદ ખજાનચી શ્રી મિતિષભાઈ મોદી અને વિવિધ ઉદ્યોગોના પ્રતિનિધિઓનો સમાવેશ થતો હતો.

આ બેઠક દરમિયાન ચેમ્બર પ્રમુખ શ્રી નિખિલ મદ્રાસીએ દક્ષિણ ગુજરાતની આર્થિક શક્તિ અને ઔદ્યોગિક વિવિધતાની વ્યાપક ઝલક રજૂ કરી હતી, જેમાં આ ક્ષેત્રના વૈશ્વિક સ્તરે માન્યતા પ્રાપ્ત ક્ષેત્રો-કાપડ, હીરા, નવીનીકરણીય ઊર્જા અને શિક્ષણ પર ભાર મૂક્યો હતો. તેમણે વેપાર પ્રોત્સાહન, બિઝનેસ નેટવર્કિંગ અને આંતરરાષ્ટ્રીય બજારોને ભારતીય ઉદ્યોગો સાથે જોડતા વૈશ્વિક પ્રદર્શનોને સરળ બનાવવામાં ચેમ્બરની મુખ્ય ભૂમિકા પર પ્રકાશ પાડ્યો હતો.

શ્રી મદ્રાસીએ ઇન્ડોનેશિયાના માનનીય મંત્રી અને ઇન્ડોનેશિયાના બિઝનેસ અગ્રણીઓને મુખ્ય જાન્યુઆરી 2026માં સરસાણા ખાતે યોજનારા ચેમ્બરના મુખ્ય આંતરરાષ્ટ્રીય પ્રદર્શન-ગ્લોબલ વિલેજ 2026માં ભાગ લેવા માટે ઔપચારિક આમંત્રણ આપ્યું હતું.

ઇન્ડોનેશિયાના મંત્રીએ ચેમ્બરની પહેલની ખૂબ પ્રશંસા કરી હતી અને દક્ષિણ ગુજરાતના ઔદ્યોગિક સમુદાય સાથે વેપાર સહયોગને મજબૂત કરવાની ઇચ્છા વ્યક્ત કરી હતી. તેમણે ખાતરી આપી હતી કે વેપાર મંત્રાલય ચેમ્બરના આગામી કાર્યક્રમો દ્વારા ભારતીય સમકક્ષો સાથે ભાગીદારીની શોધ કરવા માટે ઇન્ડોનેશિયાના ઉદ્યમીઓને પ્રોત્સાહિત કરશે.